

Sumqayıt Dövlət Universitetinin 60 illiyinə həsr olunan elmi konfrans keçirilib

Konfrans iştirakçıları əvvəlcə Ulu Öndər Heydər Əliyevin Sumqayıtdakı abidəsini ziyarət ediblər. Sonra Sumqayıt Şəhidlər xiyabanı və şəhidlik zirvəsinə ucalan tələbə-məzunların xatirəsini əbədiləşdirmək üçün SDU-nun həyətində qoyulan abidə kompleks ziyarət olunub.



Onlayn formatda keçirilən konfransa Azərbaycan universitetlərinin nümayəndələri ilə yanaşı, dünyanın bir çox ölkəsindən, o cümlədən Türkiyədən və Rusiyadan alimlər qatılıblar.

Konfransı giriş sözü ilə SDU-nun elm və innovasiyalar üzrə prorektoru, professor Rəşad Məmmədov açıb. Bildirib ki, Prezident İlham Əliyevin

rəhbərliyi ilə son illər milli təhsil sisteminin inkişafı, müasirləşdirilməsi, təhsil işçilərinin cəmiyyətdəki layiqli yeri və mövqeyinin möhkəmləndirilməsi, həmçinin sosial müdafiəsinin etibarlı təminatı sahələrində mühüm tədbirlər həyata keçirilib. Bu gün Azərbaycanda həyatımızın bütün sahələrində, o cümlədən təhsildə sürətli dəyişikliklər baş verir.

Sonra o, "Elm, təhsil və tərbiyənin vəhdətliyi probleminə linqvodidaktik baxış" adlı məruzə ilə çıxış edərək SDU-nun yaranma tarixi, fəaliyyət istiqamətləri, universitetdə həyata keçirilən beynəlxalq proqramlar, layihələr barədə məlumat verib.

Akif ƏLİYEV,
"Azərbaycan"